

مصنوعی سیارہ اور رویت ہلال

مولانا ساجد علی مصباحی

جامعہ اشرفیہ مبارک پور ایک علمی دینی درس گاہ ہونے کے ساتھ ساتھ فقہی حوالہ سے اپنی ایک خاص شناخت رکھتا ہے۔ اس ادارہ کی ایک مجلس شرعی ہے جس کے اجلاس وقتاً فوقتاً منعقد ہوتے رہتے ہیں اور ان اجلاسوں میں جدید پیش آمدہ فقہی مسائل پر غور و خوض اور سیر حاصل فقہی گفتگو مباحثہ اور مکالمہ کا سلسلہ جاری رہتا ہے، مجلس شرعی کے اراکین زیر بحث موضوعات پر تحقیقی مقالات پیش کرتے اور انہیں مجلس میں نقاش کے لئے پیش کیا جاتا ہے۔ اس ادارہ کا ایک ترجمان مجلہ ماہنامہ اشرفیہ ہے جس میں علمی و تحقیقی مقالات کی اشاعت ہوتی ہے اور مجلس فقہی الگ سے بھی فقہی مباحث کی کتابی صورت میں اشاعت کا اہتمام کرتی رہتی ہے..... کاش کہ پاکستان میں بھی اسی طرز کی کسی مجلس فقہی کو کام کرنے کا موقع میسر آتا اور ہندی علماء کی طرح پاکستانی علماء کو بھی جدید مسائل پر غور و فکر کے لئے باقاعدہ منظم انداز میں فقہی مسائل پر بحث و تجویز اور مذاکرہ و مناقشہ کی فرصت ملتی..... زیر نظر مقالہ مجلس شرعی جامعہ اشرفیہ مبارک پور کے بارہویں فقہی سیمینار سے خوشہ چینی ہے۔

مجلس شرعی جامعہ اشرفیہ مبارک پور کے بارہویں فقہی سیمینار میں تحقیق و مذاکرہ کے لیے تین موضوعات منتخب ہوئے جن میں پہلا موضوع ہے ”مصنوعی سیارہ اور رویت ہلال“۔ اس موضوع سے متعلق ہندوستان کے مختلف اضلاع اور ریاستوں میں تدریس و تبلیغ اور تحقیق و افتاء کا فریضہ انجام دینے والے علماء و فقہاء اور مفتیان کرام کی خدمت میں درج ذیل دو سوال پیش کئے گئے:

(۱) چاند کی پیدائش کے وقت اس کی جو ہیئت ہوتی ہے وہ از روئے علم ہیئت و لغت و شریعت ”ہلال“ ہے یا نہیں؟

(۲) اور، ہر حال نی وی اسکرین پر اس کی تصویر کا مشاہدہ شرعاً رویت ہلال ہے، یا اس کے حکم میں ہے؟

ان سوالوں کے تعلق سے باون علماء کرام و مفتیان عظام نے اپنے پیش قیمت تحقیقی مقالات اور گراں قدر آراء ارسال فرما کر مجلس شرعی کا دینی و علمی تعاون کیا۔ یہ مقالات و آراء فل سلیپ سائز کے ۲۳۸ صفحات پر مشتمل ہیں۔ ان کا مختصر جائزہ پیش خدمت ہے۔

پہلا سوال اور اس کے جوابات:-

مصیبت کے وقت تو اللہ کا پتہ لگا لیتا ہے، جب وہ حتم ہوئی تو کہتا ہے راستہ کدھر ہے

چاند کی پیدائش کے وقت اس کی جو ہیئت ہوتی ہے وہ از روئے علم ہیئت و لغت و شریعت ”ہلال“ ہے یا نہیں؟ اس سوال کے جواب میں مندوین کرام چار خانوں میں بٹے ہوئے ہیں:

(الف) چاند کی پیدائش کے وقت اس کی جو ہیئت ہوتی ہے وہ ”ہلال“، نہیں ہے۔ یرائے ۲۵/حضرات کی ہے

(ب) چاند کی پیدائش کے وقت اس کی جو ہیئت ہوتی ہے وہ ”ہلال“، ہے۔ یرائے سات حضرات کی ہے۔

(ج) اگر چاند کی پیدائش سے مراد فلکیاتی نئے چاند کا ظہور ہے جب تو اس کی وہ ہیئت ہلال نہیں ہے اور اگر بصری نئے چاند کا ظہور ہے تو وہ ہلال ہے۔ یرائے چھ حضرات کی ہے۔

مفتی بدر عالم مصباحی اشرفی فرماتے ہیں کتب لغات کے پہلے معنی (غرة القمر وہی اول لیلۃ) کی طرف توجہ دینے سے پتہ چلتا ہے کہ ہلال کا اطلاق اسی وقت ہوگا جب لوگوں کو نظر آ جائے۔ اور دوسرے معنی (ضعف، ضعیف، باریک) پر غور کیا جائے تو عندالولادۃ جو ہیئت ہوتی ہے اسے بھی ہلال کہا جانا چاہیے۔ مولانا محمد انور نظامی ہزاری باغ فرماتے ہیں: چاند کی پیدائش کے وقت اگر چاند نظر آتا ہے تو ہلال ہے۔

(د) چاند کی پیدائش کے وقت اس کی جو ہیئت ہوتی ہے وہ ہلال ہے یا نہیں، اس کی کوئی صراحت نہیں ہے لیکن مقالہ پڑھنے سے اندازہ ہوتا ہے کہ وہ ہیئت ہلال نہیں ہے۔ اس طرح چھ حضرات کے مقالے میں ہے۔

ان رایوں میں غور کرنے سے محسوس ہوتا ہے کہ مقالہ نگار بنیادی طور پر صرف دو موقف رکھتے ہیں۔

(۱) چاند کی پیدائش کے وقت اس کی جو ہیئت ہوتی ہے وہ ”ہلال“، نہیں ہے۔

(۲) وہ ہلال ہے۔ اور دل چسپ بات یہ ہے کہ موقف میں اختلاف کے باوجود دونوں کے دلائل ایک ہیں جو درج ذیل ہیں۔

ہلال علم ہیئت میں:

ملک العلماء علامہ ظفر الدین بہاری علیہ الرحمہ فرماتے ہیں:

”محاق“ کی حالت میں روشن حصہ آفتاب کی طرف ہوتا ہے اور تاریک حصہ ہم لوگوں کی جانب، اسی لیے معلوم نہیں ہوتا پھر اندازاً بارہ درجہ اجتماع سے الگ ہو جاتا ہے تو پھر تھوڑا سا حصہ روشن معلوم ہونے لگتا ہے جسے ”ہلال“، کہتے ہیں۔ (توضیح الافلاک ص: ۶۳)

☆ تصریح میں ہے:

واذا بعد عنها بعدا يسيرا اى قليلا من اثنتى عشرة درجة ايناى من القمر او من وجهه المضى قليلا بقدر حادة ما بين دائرتى النور والروية لتقاطعهما بحادتين ومنفرتين ومواجهة نصفه المضى ء لمحاذاة الشمس لنا بقدر هذه الحادة وهو الهلال،، (ص: ۵۳)

☆ حاشیہ تصریح میں ہے: ”وانما سمي القمر فى هذه الحالة هلالا لجريان عادتهم برفع الصوت عند رويته،، (ايضا)

☆ شرح زین سلطانى قلمى ص: ۳۱۴ پر ہے۔

”ہلال بحسب لغت قمر را گویند در شب اول ماه، اما يعرف اهل نجوم قمر را در شب اول ہلال گویند و بس، اما تحقیق ماہیت ہلال چنان است کہ جرم قمر کثیف مظلم است لیکن صقیل است پس بجهت کثافت نور از شمس قبول می کند و بجهت صقالت آن نور از او منعکس می شود بر سطح ارض و آن را قمر گویند۔۔

☆ شرح چغینی ص: ۸۷ پر ہے۔

”واذا بعد (القمر) عن الشمس مقدار اقربا من اثنى عشر جزء او اقل منه او اكثر كذلك على اختلاف اوضاع المساكن فان المسكن اذا كان مدار القمر فيه اقرب الى الانصباب يكون روية الهلال فيه اسرع، بل الروية تختلف فى مسكن واحد ايضا بسبب قرب القمر وبعده واختلاف عروضة وكونه فى اجزاء مختلفة من فلك البروج وغير ذلك .. مال نصفه المضى ء الينا ميلا صالحا فترى طرفا منه وهو الهلال،،

☆ عجائب المخلوقات ص: ۳۰ پر ہے:

”ثم يقرب من الشمس فينقص الضياء من الجانب الذى بدا بالضياء على الترتيب الاول حتى اذا صار فى مقابلة الشمس ينمحق نوره ويعود الى الموضع الاول وينزل كل ليلة منزلا من المنازل الثمانية والعشرين ثم يستر ليلة فان كان الشهر تسعة وعشرين استر ليلة ثمانية وعشرين، وان كان ثلثين استر ليلة تسعة وعشرين ويقطع فى استاره منزلا ثم يتجاوز الشمس فيرى هلالا وذلك قوله تعالى: والقمر قدرناه منازل حتى عاد كالعرجون القديم،،

☆ كشاف اصطلاحات الفنون والعلوم ج: ۳ ص: ۴۳ پر ہے:

محبوب کا حسن ہی عاشقوں کا مدرس بن گیا ہے۔ ان کی کتاب اور درس اور سبق ارا کا چہرہ ہوتا ہے

”واهل الهيئة يريدون بالهلال ما يرى من المضى من اول ليلة صرح بذلك العلي البرجندی في تصانيفه“.

☆ قواعد الفقہ ص: ۵۵۲ پر ہے:

”الهلال عند اهل الهيئة ما يرى من المضى من القمر اول ليلة“.

☆ باب تشریح الافلاک ص: ۸۴ پر ہے:

واذا بعد عنها يسير اربا من قليل وهو الهلال، اي اذا بعد القمر عن الشمس بعد اقليل اي قريبا من اثنتي عشرة درجة رابنا من وجهه المضى قليلا“.

☆ المنجد میں ہے: الهلال عند اهل الهيئة ما يرى من القمر اول ليلة“.

☆ التعريفات الفقهية میں ہے: الهلال عند اهل الهيئة ما يرى من المضى من القمر اول ليلة“.

هلال لغت عرب میں:

☆ تاج العروس ج: ۱۵ ص: ۸۰۸ پر ہے:

الهلال بالكسر: غرة القمر وهي اول ليلة او يسمى هلالا لليلتين من الشهر، ثم لا يسمى به الى ان يعود في الشهر الثاني، او الى ثلاث ليال ثم يسمى قمرا، او الى سبع ليال وقريب منه قبول من قال يسمى هلالا الى ان يبهر ضوءه سواد الليل، وهذا لا يكون الا في السابعة، وقال ابو العباس: سمي الهلال هلالا لان الناس يرفعون اصواتهم بالاخبار عنه، والجمع: الالهلة، ومنه قوله تعالى: يسألونك عن الالهلة“.

☆ لسان العرب ج: ۱۵ ص: ۱۲۱ پر ہے:

الهلال: غرة القمر حين يهله الناس في غرة الشهر، وقيل يسمى هلالا لليلتين من الشهر ثم لا يسمى به الى ان يعود في الشهر الثاني، وقيل يسمى به ثلاث ليال، ثم يسمى قمرا، وقيل يسماه حتى يحجر وقيل: يسمى هلالا الى ان يبهر ضوءه سواد الليل وهذا لا يكون الا في الليلة السابعة، قال ابو اسحاق: والذي عندي وما عليه الاكثر ان يسمى

قربے بالا نہ ہستی رفتن است قرب حق از جس ہستی رفتن است

هلالا ابن ليلتين فانه في الثالثة تبين ضوءه والجمع: اهله، قال الاصمعي: هو هلال حتى يحجر ويستدير كالخيط الرقيق،..... قال ابو العباس: ويسمى الهلال هلالا لان الناس يرفعون اصواتهم بالاخبار عنه، وفي حديث عمر رضى الله عنه ان ناسا قالوا له انا بين الجبال لانهل هلالا اذا اهله الناس اى لانصره اذا بصره الناس لاجل الجبال،،
 ☆ فيروز اللغات، لغات كشوری، اور فرہنگ آصفیہ میں ہے: ہلال: پہلی رات کا چاند، ماہ نو۔
 ☆ غیاث اللغات اور صراح میں ہے: ہلال: یہ کراول: ماہ نو تا سہ شب۔
 ☆ معجم الوسيط میں ہے:

الهلال: غرة القمر الى سبع ليال من الشهر، والقمر في اواخر الشهر من ليلة السادس والعشرين منه الى آخره،،۔

☆ المنجد میں ہے:

الهلال: غرة القمر، ويسمى هلالا لليلتين من اول الشهر اوالى ثلاث اوالى سبع،،۔

☆ متن اللغة میں ہے: الهلال: غرة القمر اول ليلة منه حين يستهله الناس ،،۔

☆ مصباح اللغات میں ہے:

الهلال: نیا چاند، شروع مہینے کی دو راتوں یا تین راتوں یا سات راتوں کے چاند کو ہلال کہتے ہیں۔ اور مہینے کی

آخری دو راتوں چھبیسویں، ستائیسویں کے چاند کو بھی، اور ان کے علاوہ کے چاند کو قمر کہتے ہیں،،۔

ہلال شرعی نقطہ نظر سے:

شرعی اعتبار سے پہلی تاریخ کے چاند کو ہلال کہا جاتا ہے۔

☆ تفسیر کبیر ج: ۳ ص: ۲۸۱ پر ہے:

الاهلة جمع الهلال وهو اول حال القمر حين يراه الناس ،،۔

☆ تفسیر روح البیان ج: ۱ ص: ۳۰۳ پر ہے:

الهلال اول ما يظهر لك من نور القمر الى ثلث ليال، وسمى هلالا لان الناس يرفعون

اصواتهم بالذکر عند رؤيته،،۔

☆ اشع اللغات ج: ۲ ص: ۷۷ پر ہے:

قرب کے لئے اوپر یا نیچے جانا نہیں ہے، اللہ کا قرب وجود کی قید سے چھوٹنا ہے۔

ہلال: نام غرہ قمر است، وبعضے گفتہ اند تا دوشب، وبعضے گفتہ اند تا سرشب وقت شب نیز گفتہ اند۔۔۔
ان کتابوں کے علاوہ مقالہ نگار حضرات نے تفسیر قرطبی ج ۲ ص ۲۴۰، تفسیر لباب التاویل، مفردات امام راغب ص
۵۴۳، تفسیر احکام القرآن ص ۲۹۹، تفسیر روح المعانی، التعلیق الممجد ص ۱۸۰، احکام القرآن للجصاص
الرازی ج ۱ ص ۳۲۸، تفسیر المراغی ج ۲ ص ۸۳، نسیم الرياض ص ۳۲۱، شرح الزرقانی علی
الموطا ج ۲ ص ۲۰۵، المصباح المنی فی غریب الشرح الکبیر ص ۶۳۹، وغیر ہا کتب کی عبارتوں سے بھی استدلال
فرمایا ہے۔

جو حضرات اس ہیئت کو ہلال نہیں مانتے ہیں وہ مذکورہ شواہد سے یوں استدلال کرتے ہیں:
☆ مندرجہ بالا عبارتیں شاہد ہیں کہ ہلال وہی نیا چاند ہے جسے دیکھ کر دیکھنے والا باآواز بلند پکار سکے "الہلال
واللہ۔۔۔"

☆ ان تفصیلات سے یہ بات خوب واضح ہو جاتی ہے کہ چاند کی پیدائش کے وقت اس کی جو ہیئت ہوتی ہے وہ
نا قابل رویت ہے کیونکہ بوقت ولادت نیرین کے درمیان دس درجے کی دوری نہیں ہوتی جو رویت کی حد میں
آنے کے لیے ضروری ہے اور ہلال کا اطلاق امکان رویت کے بعد ہی ہوتا ہے۔۔۔

☆ چاند کی پیدائش کے وقت سے وہ وقت مراد ہے جب کہ سورج کی روشنی چاند کے بال سے زیادہ باریک حصہ
پر پڑتی ہے، اس وقت انسانی آنکھیں اسے دیکھنے سے قاصر ہوتی ہیں۔۔۔

اور جو حضرات اس ہیئت کو ہلال مانتے ہیں وہ ان عبارات سے بایں طور استناد کرتے ہیں:

☆ چاند کی پیدائش کا وقت مہینہ کی پہلی رات ہے اسی وجہ سے ہلال کو پہلی رات کا چاند کہا جاتا ہے۔۔۔

☆ چاند کی پیدائش (ظہور) افاق غربی پر ہو تو عند الشرع وہ وجودا و اصلا ہلال ہے۔

خیال رہے کہ چاند کی پیدائش کا وقت وہ وقت ہوتا ہے جس میں رصد گاہوں کے جدید سائنسی آلات اور کبھی کبھی
نگلی آنکھ سے بھی دیکھ لیا جاتا ہے۔۔۔

ان دونوں حضرات کے طرز استدلال سے، بخوبی اندازہ ہو جاتا ہے کہ اصل اختلاف ولادت قمر کے وقت کی تعیین
میں ہے یعنی چاند پیدا کب ہوتا ہے اسی لیے بعض دیگر حضرات نے ولادت قمر کی دو قسمیں بیان
فرمائیں (فلکیاتی نئے چاند کا ظہور (۲) بھری نئے چاند کا ظہور۔ جیسا کہ جز (ج) کے تحت درج ہے۔

اس لیے یہ امر متفق طلب ہے کہ چاند کی پیدائش سے کیا مراد ہے۔

مالک الملک مست ہر گش سر نہد بے جہان خاک صد ملکش دہد

دوسرا سوال اور اس کے جوابات

ٹی وی اسکرین پر اس کی تصویر کا مشاہدہ کیا شرعاً رویت ہلال ہے، یا اس کے حکم میں ہے؟

اس سوال کے جواب میں تمام مقالہ نگاروں کا اس امر پر اتفاق ہے کہ ٹی وی اسکرین پر ہلال کی تصویر کا مشاہدہ شرعاً رویت ہلال نہیں ہے اور نہ اس کے حکم میں ہے۔ ان حضرات کے دلائل کا خلاصہ درج ذیل ہے:

☆ شرع میں اعتبار عین ہلال کی رویت کا ہے، چنانچہ حدیث شریف میں ہے:

صوموا لرویتہ وافطروا لرویتہ، اور سٹیلائٹ کے ذریعہ ٹی وی اسکرین پر نظر آنے والا چاند عین ہلال نہیں ہوگا بلکہ وہ ہلال کی تصویر ہوگی جو ہلال کے مبائن و مغائر ہوگی۔

شرح السلم للملاحسن میں ہے:

”واما الاجزاء للمثال للشئی فلیس اجزاء للشئی بل للامر المبائن له،، (ص: ۴)

☆ عکس و تصویر دیکھنے کا حکم وہ نہیں ہوتا ہے جو اصل و عین دیکھنے کا ہوتا ہے چنانچہ در مختار میں ہے:

”لا تحرم المنظور الی فرجها الداخل اذا راه من مرآة او ماء لان المرئی مثاله بالانعکاس لاهو،،

رد المحتار میں ہے:

یشیر الی ما فی الفتح من الفرق بین الرویة من الزجاج والمرآة و بین الرویة فی الماء ومن الماء حیث قال: کان العلة واللہ سبحانہ اعلم ان المرئی فی المرآة مثاله لاهو،، (ج: ۲، ص: ۲۸۰)

فتح التدریس میں ہے:

النظر من وراء الزجاج الی الفرج محرم بخلاف النظر فی المرآة کان العلة واللہ سبحانہ عنہم ان المرئی فی المرآة مثاله لاهو،، (ج: ۳، ص: ۱۳۱)

فتاویٰ ہندیہ میں بحوالہ فتاویٰ خانیہ ہے:

”ولو نظر فی مرآة و رای فیها فرج امرآة فنظر عن شهوة لاتحرم علیہ امها و ابنتها لانه لم یرفرجها وانما رای عکس فرجها ولو کانت المرآة علی شط حوض او علی قنطرة

فنظر الرجل في الماء فرأى فرجها فنظر عن شهوة لانتبت الحرمة، (ج ۱ ص ۲۷۴)

عین شی اور اس کی تصویر کے حکم میں فرق کی چند مثالیں یہ بھی ہیں:

☆ نمازی کے آگے پیچھے، دائیں بائیں اگر کوئی جاندار خواہ انسان ہی ہو تو اس کی نماز میں کوئی کراہت نہیں، لیکن اگر جاندار کی تصویر نمازی کے دائیں بائیں، آگے پیچھے ہو تو اس کی نماز مکروہ و تحریمی ہے۔ بہار شریعت حصہ سوم ص ۱۳۷ پر ہے:

”مصلی کے آگے یا دائیں بائیں تصویر کا ہونا مکروہ تحریمی ہے اور پس پشت ہونا بھی مکروہ ہے۔“

☆ ”حج کے مہینوں میں اگر کسی کی نگاہ کعبہ شریف پر پڑ گئی تو اس پر حج فرض ہو گیا، لیکن ایام حج میں اگر کوئی کعبہ شریف کی تصویر دیکھے تو اس پر صرف اس کے دیکھنے کی وجہ سے حج فرض نہیں ہوگا۔“

☆ ”تکوار یا کسی اور دھار دار اوزار سے کسی کا سر کاٹ کر تن سے جدا کرنے والا شخص اس کا قاتل ہے اور اس کے لیے قاتلوں کے احکام ہیں، لیکن کسی کی تصویر یا مجسمے پر تکوار یا اور کوئی دھار دار آلہ چلا کر سر کو اس کے تن سے جدا کرنے والا اس کا قاتل نہیں قرار پاتا، اور نہ ہی اس کے لیے قاتل کے احکام ہیں۔“

☆ تحفۃ المحتاج بشرح المنہاج میں ہے:

”یجب صوم رمضان باکمال شعبان ثلثین یوما اور رویۃ الهلال بعد الغروب لا بواسطة نحو مرأة کما هو ظاهر لیلۃ ثلاثین منه۔“

☆ اس کے تحت حاشیہ علامہ عبدالحمید شروانی میں ہے:

قوله نحو مرأة: ای كالماء والبسور الذي يقرب البعيد ويكبر الصغير في النظر
 (ج ۲ ص ۳۷۲)۔“

ازروے شرع ثبوت رویت ہلال کے سات طریقے ہیں:

- (۱) شہادۃ علی الرویۃ (۲) شہادۃ علی الشہادۃ (۳) شہادۃ علی القضا (۴) کتاب التاض الی القاضی
- (۵) استفاضہ (۶) اکمال عدت (۷) حوالی شہر کے دیہات والوں کے لیے تو ہیں سننا۔

ان کے علاوہ جتنے طریقے لوگوں نے ایجاد کئے ہیں سب باطل و ناقابل قبول ہیں۔ اور سٹیلائٹ کے ذریعہ وی اسکرین پر تصویر ہلال کا مشاہدہ مذکورہ شرعی سات طریقوں کے علاوہ ہے اس لیے یہ بھی ناقابل قبول ہے۔

☆ سٹیلائٹ کے ذریعہ وی اسکرین پر چاند دیکھنے سے اس کا یقین نہیں ہو سکتا ہے کہ یہ چاند اسی ماہ کا ہلال

نو ہے۔

ہذا سٹیٹمنٹ کا کنٹرول ایک آدمی کے ہاتھ میں ہوتا ہے تو اس کا عمل اس کا عمل ہوگا اور اس کی شہادت اس کی شہادت ہوگی تو حکم اس کنٹرول کرنے والے شخص کی طرف لوٹ جائے گا، اور وہ عموماً فاسق و فاجر یا کافر ہوتا ہے اور باب رویت ہلال میں ایسے شخص کا قول غیر معتبر ہے۔۔۔

یہ ہے باون مقالوں کا ایک مختصر جائزہ، اب درج ذیل امور تنقیح طلب ہیں۔

تنقیح طلب امور

(۱) چاند کی پیدائش سے کیا مراد ہے؟

(۲) ہلال شرعی کیا ہے؟

(۳) ٹی، وی، اسکرین پر چاند دیکھنے سے شرعاً رویت ہلال کا ثبوت ہوگا یا نہیں؟

..... (جاری ہے)

ليغفرلك الله ما تقدم من ذنبك وما تاخر

الذنب في القرآن

مفہمت ذنب کے مسئلہ کی شاندار تنقیح اور نسبت الذنوب الی الانبیاء

پر بہترین تحقیق

تالیف: علامہ مفتی سید شاہ حسین گرویزی

ملنے کا پتا: مکتبہ مہریہ گولڑا شریف

دارالعلوم مہریہ گلشن اقبال کراچی مکتبہ رضویہ آرام باغ کراچی

تو نے نہیں پھینکا جب کہ پھینکا تو نے پڑھا ہے، لیکن تو ایک جسم ہے انکل میں پھنسا رہ گیا ہے